

BIELARUSKAJA**KRYNICA****TYDNIOWAJA SIALANSKAJA HAZETA**

Adres Redakcyi i Adm.: Wilnia, Połackaja 4—10.

Redakcyja adčyniena ad 9 h. ran. da 7 h. wieč.

„Bielaruskaja Krynica“ kaštuje: na hod 8 zł.;

na paŭhoda 4 zł., na 3 mies. 2 zł., na 1 mies. 1 zł.

Dziesiacilećcie „Krynicy”.

(8. X. 1917 — 8. X. 1926).

„Šanujcie swaju mowu, kab nie pamiorli“! Z hetkimi sławami zwaračwaŭsia da Bielaruskaha Narodu Maciej Buračok (Fr. Bahušewič) u swajej słaŭnaj „Bielaruskaj Dudcy“. Hetyja wialikija dumki wykazaŭ jon pad kaniec XIX wieku, wykazaŭ ich u toj čas i takim sposabam, kali hetak jašče nichto da nas nie hawaryŭ. U henych słowach mieścicca badajusia hłybinia zmieštu adradžeńnia Bielaruskaha Narodu. Bo mowa narodu — duša naroŭu. Pamiorła mowa — pamior narod. Naskolki sapraŭdy takaje wialikaje značeńnie henych sloŭ, wykazwaje dalejšaja bielaruskaja adradžeńskaja praca, pawiedzienaja nie pa inšym šlachu, a pa šlachu narodnym, pa šlachu, jaki pakazaŭ bačka sučasnaha bielaruskaha adradžeńnia Fr. Bahušewič.

I sapraŭdy! Hrupa haračych Bielarusou patryjotaŭ, na čale z Janam Łuckiewičam, jakija, zrazumieŭšy jak należycca słowy Fr. Bahušewiča pažadali prahawaryć da Bielaruskaha Narodu ŭ jaho rodnaj mowie praz bielaruskaju hazetu, zaklikajučy narod swoj da świedamaha żyćcia, baroniačy jaho ad śmierci narodnaj. Hetyja Bielarusy-Patryjoty, prawodziačyja ŭ bielaruskaju narodnuju hušču dumki Fr. Bahušewiča, u miesiacy wieraśni 1906 h. u Wilni pačali wydawać pieršaju ŭ bielaruskaj mowie časopiś nazwaŭšy jaje „Наша Доля“. Takim čynam sioleta minaje 20 hadoŭ od taho času, kali naradziłasia na świat pieršaja bielaruskaja hazeta. Astajecca tolki škadawać, što bielaruskaje hramadzianstwa ŭ Wilni nie patrapiła jak śled ušanawać hetaha swajho wialikaha narodnaha świata!

Ahulny charakter «Нашай Доли» byŭ narodnicki i rewalucyjny. Jaje kiraŭniki budzili narodnuju bielaruskaju świedamaść, imknučysia adnačasna da taho, kab skinuć z pleč narodu jarmo carskaje i panskaje niawoli. Hetyja asnaŭnyja ideały pieršaj bielaruskaj hazety spałučali ŭ sabie ŭsich świadomych i dziejnych Bielarusau. Partyjaŭ tady nia było nijakich. Adnak carskaja ŭłada, pad toj čas jašče silnaja začyniła rot «Нашай Доли».

Na jaje miejsca ŭ tymža 1906 h. pačala wychodzić „Naša Niwa“, (łacinkaj i hraždankaj) jakaja mienš dajučy pačuć carskim uradam rewalucyjnyja notki, praistnawała aź da 1915 h.

U padmohu „Našaj Niwie“ ad 1913 h. wychadziŭ jašče takža „Bielarus“, (łacinkaj) praznačany pradusim dla katalikoŭ Bielarusau...

Pryšla suświetnaja wajna i rasiejskaja rewalucyja, a z hetaj astatniaj na arenie bielaruskaha palityčnaha i hramadzkaha żyćcia pajawilisia i bielaruskija partyjnyja hrupy, u jakich možna zaŭważyć kirunak socyjalistyčny (z proletarskim nachiłam) i kirunak narodny (demokratyčna-chryścijanski i sialanski). Praŭda, ściah narodny lučyŭ usich Bielarusau, ale ahulny świetahlad i pohłady hramadzkija roznili ich...

8 kastryčnika 1917 h., 10 hadoŭ tamu, u Pietrahradzie ŭbačyła świat „Krynica“. Jana pačala hurtawać kala siabie tych świedamych Bielarusou, jakija žadali kirawać swoj narod Bielaruski na šlachi chryścijanskaj kultury i cywilizacji, pawodle dumki jakich proletarski matarjalizm Marksa z jaho

dyktaturaj proletaryjatu Biełaruskamu Narodu pieraważna sialanskamu, nia sulić ničoha asabliwaha.

Z pačatku „Krynica“, jak i inšyja biełaruskija kirunki, nia mnoha mieła siły i drobnyja ručajki jaje niedaloka daciakali.

Sama Redakcyja, kazaŭby šukajučy ščaścia, z Pietrahradu pierajaždžała ŭ Miensk, a z Mienska urešcie ŭ Wilniu, na ziamlu Macieja Buračka i tut dalej wiadzie swaju pracu.

Praca naša ŭ Wilni nia była i nia jość lohkej. Warożyja siły ŭsiudy stajać nam na pieraškodzie. Adnak my nie spužalisia ich nikoli i nie pałażyli swajho piara biazdziejna.

Nie źmianiali my nikoli swaich ideałaŭ, ani ich zdradźali. Na našym bieła-čyrwona-biełym ściahu praz usie dziesiać hadoŭ horda krasujecca klič: za palityčnuju, kulturaju i hramadzkuju wolu Biełaruskaha siarmiażnaha Narodul..

Praŭda, za ŭwieś hety čas adyšli ŭ wiečnaść našy adnadumcy: Ks. Fr. Budźka, pieśniary narodnyja: A. Ziaziula i Šymanouški, wialiki pioner dumki našaj Ks. Z. Jakuć, a ŭrešcie pakinaŭ nas na pieśniar-ideoloh Kaz. Swajak. Adnak, niahledziačy na hetyja wialikija straty, siły našy ŭžo nie małyja. My ŭšciaž padrastajem. Nas ŭžo nia źmieńnia, a wialikaja siamja. Naš hołas da Narodu nia ninie ŭ ciesnych ścienach Redakcyi, a hromkim recham raźlatajecca siarod hušcy biełaruskaj. Wiera ŭ prawilnaść wybranaj nami darohi i ŭ jaje karysnaść dla

narodnaj sprawy nie nakidaje nas, a ŭzmahajecca.

Dyk u hetyja dziesiatyja ŭhodki astajecca nam tolki pažadac, kab i nadalej usie našy supracouniki i pryhilniki nie składali ruk biazdziejna, a wytrywała pracawali na rodnaj niwie, uspamahali našu hazetu i piarom i dobrej radaj i hrošam.

Kab kryničnyja ručji pahłyblalisia i pašyralisia, kab dakacilisia da kożnaj chaty biełaruskaj, kab i dalej wytrywała narod naš budzili da wolnych i sprawiadliwych dzion, da jaho poŭnaha adradžeńnia i wyzwaleńnia!..

Jak ŭžo wiedajem, światkawańnie 20 uhodkaŭ biełaruskaj presy ŭ Wilni wyšla duža bledna, adnabočna i prajšto badaj niezamietna. Wina ŭ hetym wyklučna „Hramady“, wilenskija prawadyry jakoj, zaśleplenyja partyjnaściami i manijaj wialikaści, ładzili heta światkawańnie pad firmaj „Nacyjanalnaha K-tu“, jak-ki zjaŭlajecca nie Biełaruskaj Nacyjanalnaj ustanowaj, a hramadaŭskaj partyjnaj arhanizacyjaj. Na prapazycyju pradaŭnika Biel. Chr. Demakracyi i Biel. Sial. Sajuzu, зроблену hram. Ant. Luckiewiču, arhanizawać heta światkawańnie ŭ supolnaj pracy ŭsich biełaruskich kirunkaŭ, byŭ atrymany adkaz admoŭny. Dyk daremna „Гамма Справаў“ Nr 1 (orhan Hramady) ab hetym światkawańni pierakručwaie kata dahary nahami, zwalwajučy winu na kaho inšaha.

My jak da „Hramady“, tak i da inšych biełaruskich kirunkaŭ, (naskolki jany sapraŭdy biełaruskija), zaŭsiody adnosilisia biezstaronna i biez fanatyzmu. Dziela hetaha choć my pryncypowa i nie zhadźajemsia z proletarskaj prahramaj „Hramady“, krytyčna adnosimsia da jaje „ciałačaha“ zachopleńnia ŭsim, što dziejecca ŭ Radawaj Biełarusi i ŭważajem jaje za niešta bolš sezonnaje, čym raźličanaje na zaŭtrašni dzień, adnak nia laim jaje, što z nami hramadaŭskaja hazeta robić duža časta, ale biezstaronna i biaz hniewu wykazwajem swoj na jaje pohlad, a što ŭważajem za swaju pawinnaść. Dyk i ŭ hetym wypadku ŭziać Hramadzie ŭ manapol ahułna-biełaruskaju sprawu i fałšawać ahułna biełaruskaju dumku pazwolić nia možam.

A kali my i pisali ŭ prošłym numary, što my „stanowišča „Hramady“ nikoli nie hanili“, dyk heta nastolki, naskolki „Hramada“ zmahajecca za prawy biełaruskaj mowy i kultury.

PRAMOWA

pasła Ks. A. Stankiewiča ŭ Sojmie 24.IX.26.

(Hl „Bieł. Krynicu“ Nr. 34).

Aboje raboje.

Pierachodžu da ašwiety. Nia wiedaju, što j skażac ab hetaj ašwiecie! Kali adnak pra jaje hawaru, prychoǳiac mnie na pamiać asoby ministraŭ: Stan. Hrabskaha i Sujkoŭskaha. Niawiedaju, katoraha z ich padziŭlać za pracu nad społščańniem narodu našaha, za pracu skazaŭ-by, wydzirańnia z dušy biełaruskaj usich swiataŭciŭ narodnych!

I sapraŭdy, ja nia peŭny, katory z ich u hetym kirunku lepšy (Hołas: Abodwa lepšyja!). Musić hetak. Pan Hrabski atkryta kazaŭ: Biełarusy?! Hetkich zusiŭ niama! Jość niejkijs, trocha zruščanyja, prawasłaŭnyja i im peŭna-ž należycca maskoŭskaja kultura. Iznoŭ jość kataliki, hetyja-ž haworać paciery papolsku, dyk papraŭdzie im należycca ŭsio papolsku! Jany-ž palaki.

Hetak dumajučy Hrabski za niekulki hadoŭ lohka

miarkawaŭ społščyc i zusim ściorci z wobliku ziamli imia Biełarusi ŭ mieżach R-taj Polskaj. Takoje stanowišča Hrabskaha mnie nať padabalasia: Prynamsia ščyra i atkryta i možna było lahcej wybirać sposab zmahańnia z takim ministram.

Kożny Biełarus, pačuwajučysia da taho, što jon Biełarus, wybiraŭ najpraściejšy sposab zmahańnia. Adbiwaŭsia nahami i rukami, kab p. Hrabski, majučy wialiki apetyt, prypadkam nie prahlynuŭ hetaha niaščaśnaha Biełarusia razam i z łapciami.

Siahońnia-ž trocha jnakš stajać rečy, choć wiaduć da tej samaj mety. Pan min. Sujkoŭski kaža: (Hołas: Psujkoŭski). Psujkoŭski, zhadźajusia z hetym. Jon zusim inakš traktuje sprawu. Jon kaža: Biełarusy, a jak-ža — heta-ž našyja braty, heta ludzi, jakich carat, tak dušyŭ, jak-ža wyhladała-b našaja demakracyja, nia jdučy na spatkańnie hetym biednym, „poczciwym“ Biełarusam!?! Usie Wašyja słušnyja žadańni ŭ kulturnych sprawach napeŭna buduć spoŭnieny.

Ale padyjšoŭšy trocha bliżej da Sujkoŭskaha, my pabačyli abraz strašenny. (Hołas: Duža piekna wyhladaje. Hołas inšy: Hrabski byŭ lepšy, bo nia psuŭ). Sujkoŭski hetak skazaŭ: dziŭlusia, jak nia mož-

WIKTOR GOMULICKI.*)

Na Biełaj Rusi.

Na paloch biełaruskich, jak myhła pradrańnia,
Ciś sonnaja staić,

Pacieraŭ u chacie čutna admaŭlańnie

I skrypki ton dryżyć.

Bladyja sonca tut pramieñni,

Tajomnyja u twarach cieni;

Niejkaje ducha zatajeñnie

Pamiż usim lażyć.

Biełaruska dziaŭčyna zaŭsiody ŭ spakoi,

Nia časty ŭ jaje śmiech.

Dużaha-ż ducha maje zatoje,

Anioła niskich strech.

A ŭ abyčajach jaje statečnaść,

U jaje ŭchodach jość sardečnaść,

A pakachaje, dyk na wiečnaść,

Bo wieru łamać hrech.

Biełarusy z dumkaj sumnaj ab niadoli

Majuć ciazki pachod;

Cichija ŭ chacie, u karčmie, u poli...

Żywie ŭ paŭśnie narod.

Ty śpiś, a dola wyrastaje;

Wiasna ŭžo bliska załataja.

I tak ŭ paŭradaści minaje

Za hodam nowy hod.

Pieramien nia lubie tych ludziej sumleńnie...

Zaŭsiody-ż świet toj sam.

Słuchajuć kurhanaŭ, kryża pramaŭleńnie,

Snujuć tudy i tam.

I čujuć Boha ŭ wichraŭ chory —

Jaho-ż usiudy bačyć skory,

Pad huk hrymot ŭ chmarnym prastory

Šukajuć ŭ nieba bram.

*) W. Gomulicki wydatny polski paet radz. ŭ 1851 h. Tworzy: „Nowe pieśni” (1896), „Wybór wierszy” (1900), „Obrazki weneckie”, „Kolorowe obrazki”, „Zielony kajet”, „Złote ogniwo”, powieść „Na rozłogach białoruskich” i inś.

Wiersz „Na Białej Rusi” był drukowany ŭ 1905 hodie.

Biełaruska mowa! Twój ton śpieŭny budzić

Uspamin starych hadoŭ.

Bielyja, cichija ŭ joj hamoniać ludzi,

Mowaj chat jasnych i lasoŭ.

Ty kraska miodnaja lipowa;

Tam dzie sławianaŭ čutna słowa

Żaŭrankaj zwonić heta mowa

Ŭ ščebiecie miłych sloŭ.

Biełarusau pieśnia! Twój ton sumna miły —

Takowy jak kraj twój.

Notu dali jej kurhany-mahily

I daŭnaj stohn paroj.

Dzika ćwicieś na swajej niwie,

Adnak jašče ŭ mastactwa ŭplywie

Świet uśanuje ŭ spadziwie,

Bo nowy daś ton swoj.

Narod Biełaruski! Čas projdzie niazhodaŭ,

Ŭ jakich los każa żyć.

Tady u sławianskim u chory narodaŭ

Twój hołas zażwinić.

Hołas toj budzie seraŭowy,

Rańniaj ptušyny padobny mowy,

Jak śpieły kołas, poŭny, nowy

Ad serca palacić.

Pieraklaŭ z polskaj mowy A. Stepowič.

+ 5 wieraśnia na ranicy, pryniaŭszy św. Sakramenty addaŭ Bohu dušu Stanisłaŭ Jankoŭski, prażyŭszy 75 hadoŭ. Stanisłaŭ Jankoŭski pracawaŭ na niwie biełaruskaj, ŭračaŭ świadomaść śiarod wiosak biełaruskich, za što siadzieŭ u turmie. Astatnija dwa hady ciazka chwareŭ na katar żywata, od katoraha i pamior. Ciazki žal majuć usie Ławaryskija Biełarusy, a takža jaho siamja: syny i dočki.

Chaj Tabie budzie lohkej rodnaja Biełaruskaja Ziamlica, za katoraju Ty zmahaŭsia ŭ staršym użo wieku, dajućy nam przykład maładym. Chaj Tabie pryśnica niwa biełaruskaja z przyhożymi kałaskami, zasiejenymi Twajej rukoj!

Chaj budzie Tabie wiečnaja pamiac!

BRATANAK.

na dawać dazwołaŭ na wašyja szkoły, wučycielskija seminarij i h. d. Ja wam usio dam, ale kažu, što hrośy — ni paŭ zlotaha!

Nia wiedaju, što lepś, ci hetaja dzikaja ščyraść p. Hrabskaha, ci palityka p. Sujkoŭskaha, bytcam demakratyčnaja, bolś ludzkaja, a faktyčna taja samaja. P. Sujkoŭski sa swajej palitykaj padobny da jaśnie wialmożnaha pana, jaki spatkaŭszy žabraka, prosiacaha na kusok chleba, skazaŭ: wiedajeś, darażeńki, ja ciabie duża lublu, na't pazwolu tabie wolna chadzić pa maim sadzie i harodzie i naahuł pa ŭsim maim dwory, ale nia dam ni hraśa i ni kuska chleba!

Zamiast wojska — narodnaja milicyja.

Chaciełasia-b skazać niekalki sloŭ ab wojsku!

Pieradusim, mnie zdajecca, što ŭ časie, kali dziaŭżawa pierażywaje hłyboki kryzys, kali nasialeńnie stohnie pad ciazaram padatkaŭ, kali farmalna łupiać z jaho apośni każuch, dumać ab padbaŭcy pensyjaŭ wajskowym zusim niemahčyma. Mnoha možna było-b zrabieć aščadnaściami na wojsku, nie padwyśajućy pen-

sii, zmianiajućy cely system wajskowaści: zawodziaćy milicyju narodnuju zamiast pastajannaj armii.

Kruci, ale nie pierakručawaj.

Ab padatkach ja ŭžo ŭspaminaŭ, što nasialeńnie imi zusim zamučana, a Ŭrad prychodzie da Sojmu prapanujućy pryniać hety pieraraschod i hetak sama cely prowizoryŭm biudżetu, jaki tak-ža budzie mieć pieraraschod, jak heta wykazali i maje pradmoŭcy. Bo śmieśna było-b apirać ekanamičnyja plany polskaj dziaŭżawy na anhielskim strajku. Aprača strajku Ŭrad swaju nadzieju pakryćcia pieraraschodaŭ i ahułam wydatkaŭ apiraje tak-ža na dalejšym zakručawañni padatkawaj šrubby. Ja z celaj stauoŭčasciu śćwiardżaju, što dalejšaje zakručawañnie ničoha nie pamoże! „Крути, но не перекручивай” każa rasiejskaja pahaworka.

Nia štykom prywučać da lojalnaści, ale sprawiadliwaściami.

Zanadta ŭžo ja razhawaryŭsia, bo, jak ja ŭžo kazaŭ, heta nia maje nijakaha značeñnia.

Wy śmiačiosia! Ja tak-ža śmiajusia z hetaha;

Prawilny ślach BChD.

Chto sačyŭ za adradženskimi ruchami našaje wioski ŭ Uschodniaj Litwie i Zachodniaj Biełarusi, chaciažby ŭziać ad 1919 hodu, to tamu jasna, kala jakoha centru hurtawaŭsia hetym nacyjanalnym adradženskimi ruch, a hetym centrum jość Biełaruskaja Chr.-Demakracija. Adradženski ruch miesta iz zusim słaboj nacyjanalnaj świedamaścij hurtawaŭsia kala Biełaruskaj Socyjalistyčnaj Hramady.

Polšča, katoraja dziakujučy Wersalskamu i Ryžskamu (biez udzielu Biełaruskaha Narodu) traktatam, stałasja waładarkaj bolš 2 milionaŭ terytoryalnaha Biełaruskaha Narodu, adrazu pačala swaju nacyjanalistyčnuju pracu apalačywaŭnia Biełarusau, zmabilizawaŭszy da henaje pracy polski katalicki kler i čynawiećstwa. Adradženski ruch miesta nia wielmi wostra wyrażaŭ nacyjanalnaje biełaruskaje „ja“, a bolš tak jak i zaŭsiody bywaje siarod socyjalistyčnych hrupaŭ: pierawažna patreby socyjalnyja haradzki rabotnikaŭ. Dyk choćacca dumać, što dzieła hetaha polskaj ŭłada skirawała bolš swaje ŭwahi i ŭcisk na wiosku, ništožačy pradusim nacyjanalny adradženski ruch u kirunku Chryścijanska-Demokratyčnaj ideolohii. Ścieśnienaja praśledawaŭniem biełaruskaj, ciasna ŭwiazanaja z wioskaj, intelihiencyja i paŭintelihiencyja hetaha kirunku pierajšła da pracy ŭ padpolle, dzie i dasiul pracuje nad nacyjanalnym adradžeŭniem, uświedamlajučy swajo sialanstwa jak nacyjanalna, tak i socyjalna. Moža chto z čytačoŭ spytajećca, hdzie henaja častka biełaruskich pracuŭnikoŭ wioski pracuje i hdzie płady ichniaje pracy? Dyk tut treba skazać adkryta: chto nia jość zaślepleny partyjnaścij, a moža prosta hlanuć praŭdzie ŭ wočy i kamu darahaja našaja Bačkaŭščyna, tak, jak Jana jość darahoj dla henaje častki hramad-

dzianstwa — pracuŭnikoŭ u padpolli, to toj moža ŭbačyć wializarnyja płady pracy henych pracuŭnikoŭ na wioscy i nawat ich karysnaść B. S.-R. Hramadzie. Tut moža zadziwić mała wiedajučych biełaruskiju wiosku, što čamu heta tak, pracuŭniki Chryścijanskaha i Sialanskaha kirunku, dy karysnyja „Socyjalistyčnaj Hramadzie“, bo što jany mohuć mieć iz jeju supolnaje? Na pohlad z hary takaje ŭjawiešča nienormalnaje, ale kali pryhladziecca da sprawy biełaruskaj naahŭ i biełaruskaj nacyjanalnaj świedamaści wioski, dyk henaje ŭjawiešča susim normalnaje i jano tak i jość. Biełaruskija pracuŭniki na wioscy mnohija daloka stajac ad ahulnaj biełaruskaj palityki i tolki adno dobra razumiejuć, što jany Biełarusy, żywuć na swajej terytoryi i što ŭcisk ad roznych čužyncaŭ Biełaruskaj Norod cierpić adno dzieła taho, što biełaruskaje sialanitwa, katoraje sastaŭlaje wializarnuju bolšaść Biełaruskaha Narodu nia susim świedamaje pieradusim swajho Biełaruskaha nacyjanalnaha „ja“ i niskaj kultury.

Socyjalnaje pytaŭnie rozumiejuć tolki zhodna i przyrodna z ideolohijaj sialanskaj: ziamla sialanam na ŭłasnaść, z socyjalistyčnymi paradkami haspadarak nikoli nie zhadžajucca dy j nia zhodziacca, bo sam zdarowy, praktyčny sialanski rozum na heta pazwolić nia moža.

B. S.-R. Hramada ab swaim socyjalizmie maŭčyć, a damahajeccca taho, što i Bieł. Chr. Dem.: 1) baraćba z polskim nacyjanalizmam, 2) z polskim asadnictwam, 3) ziamla sialanam, 4) za rodnuju biełaruskiju szkołu. Sto datyča imknieŭniaŭ socyjalnych „Hramaby“ napisanych u jaje prahramie, to da henaje čaści biełaruskija świadomyja pracuŭniki na wioscy adnosiaccca moŭčki, jak da niečaha niaškodnaha ŭ sučasny mament dla sialanstwa, bo heta-ż tolki ŭ prahramie, a ŭ żyćci na wioscy nikoli być nia moža.

adnak, pry akazyi, chaču zakranuć jašče adnu reč. Heta sprawa lojalnaści. Siahonnia, badaj kožny Palak kaža Biełarusu pieršym doŭham: „ale-ż, panočki, wy-ż usie bałšawiki, usie wy nie lojalnyja, usie wy worahi polskaj dziaŭžaŭnaści! Jak z wami hawaryć, što wam možna dać!“ Trudna skazać, chto jość lojalny, a chto nie! Polskaja prakuratura duža dobra pracuje ŭ hetym kirunku i wyniki hetaje pracy my adčuwasjem na ŭłasnej skury.

Adno ja tolki mušu adznačyć u sprawie lojalnaści, što ŭ wašych rukach inicyjatywa ŭ hetaj sprawie, u wašych rukach palicyja, urady, finansy, wy przyzwanyja da taho, kab nia štykom narmawać susiedzkija adnosiny, ale na asnowie bratniaha sužycia narodaŭ. Wy dasiul systematyčna nie zwaračwajecie ŭwahi na heta!

Dumaju, što wyniki swajej takaj palityki wy sami budziecie źbirać.

Ci-ż žhiniem? — Nie!

Słowam, usia palityka polskich uradaŭ i ŭ bolšaści hramadzanstwa polskaha, skirawana ŭ bok poŭnaha žniščeŭnia Narodu Biełaruskaha ŭ miežach R-taj

Polskaj. Ci-ż žhiniem? Na wialikaje niezdawoleŭnie panoŭ, najbolš z prawicy, mušu z celaj wieraj skazać, što nie! Być moža heta było-b, kab my mieli niaščasćcie być tolki pad uradami Polšcy, ale-ż my nie žmiaszczajemsia ŭ miežach R-taj Polskaj. My znachodzimsia i pa-za miežami R-taj i tam na sčasćcie, u peŭnaj mie-ry, znachodzimsia ŭ lepšych warunkach, dajučych nam peŭnyja nadziei na budučynu. (Hołas: Dyk tudy i idzićie). (Hołas inšy: Asabliwa ŭ lepšym pa-łažeŭni apynulisia Biełarusy-kataliki). (Hołas: Čaho ksiondz tut siadzić, kali tam tak dobra?) Ja na swajej ziamli, a tudy možna papraścić kaho inšaha. (Hołas: I heta hawora katalicki ksiondz?). Na toje ja i ksiondz, kab nazywać rečy pa imieŭni. (Hołas: Dyk ksiondzu bałšawiki tak padabajucca, što ksiondz ich hetak chwale?). Jašče ja ab hetym nie hawaryŭ. Skora pierajdu da hetych bałšawikoŭ.

U Radawaj Biełarusi żywie biełaruskaja kultura.

Ci-ż heta maja wina, što bałšawiki jość na świecie? Ci-ż maja wina, što apetyt Hrabskaha nie zachwaciŭ usich Biełarusau, ale pakinuŭ dobrych dźwie treci pa toj bok Ryžskaje hranicy? Dumaju, što nie! Tym-

Razumieje heta Hramada i što raz pryjmaje wyraźniejšy twar biełaruski i praz heta sami Hramadzisty zmušajucca Źychodzić na hrunt nacyjanalny biełaruski addalajučysia ad imknieńniaŹ socyjalistyčna-ha internacyjanalu, katory našyja socyjalistyja prywykli rozumieć parasiejsku. I tak pracauniki wioski Chryści-janskaha i Sialanskaha kirunku wučać biełaruskich so-cyjalistych praŹdziwaj biełaruskaj palityki. Dy jano inakš i być nia moža: bo kali-b našyja socyjalistyja iz „Hramady“ nie pajšli za nacyjanalnym ducham sialan-stwa, to „Hramada“ nia wyjšla-by iz muroŹ miasta na wolny prastor našaje wioski.

Dalej, kali zbliżycca čas da ażyćciaŹleńnia sacy-jalnych patrebaŹ Biełaruskaha Narodu, to B. S.-R. Hramada, kali zachocza Ździarżacca na wioscy, to chi-ba Źmienić swaju proletarskuju ideolohiju na demo-kratyčnuju i sialanskuju.

U praciuym wypadku budzie zmušanaja wiar-nucca na swajo staroje miejsca Ź miasta i tolki tam budzie prawodzić swaju socyjalnuju ideolohiju. Iz he-taha jasna, što rost B. S.-R. Hramady na wioscy nia jość rostem jaje partyi, a jość statystyčnym padličeń-niem nacyjanalnej šwiedamaści našaje wioski, roźnych u socyjalnym pytańni kirunkaŹ.

Z hetaha widać, što BChD staić na prawilnaj da-rozcie i što pa jej należycca dalej iści, hurtujuć pad swaim ściaham biełaruskija narodnyje siły.

Janka Dudar.

HRAMADZIANIE!

Prysyłajcie adrasy wašych znajomych, kab my mahli pasłać im probnyja numary našaj hazety. Pašyrajcie swaju rodnuju ča-sopiś!...

časam mušu śćwierdzić, što, chacia, mo' na wialikaje Ździuleńnie bolšaści was, u mnohim nie pachwalaju sawieckaje palityki, adnošusia da jaje krytyčna, adnak mušu pryznać, z niekatorymi zaściarohami, što na kul-turnaj narodnaj biełaruskaj niwie зроблены tam wialiki postup. (Roznyja hałas). Hawaru heta, kab was tut panowie acwierazić (Hołas: Ksiondz-by napeŹna acwierazić, kab tam byŹ!). Być moža, ale fakt za-stajecca faktam, što Źyćcio biełaruskaha narodu z miejsca zrušana, što školy biełaruskija Ź Radawaj Biełarusi ličacca na tysiaćy. Mahu panom pakazać ce-łyja kućy Radawych biełaruskich wydańniaŹ. Možacie panowie tudy sami Źjeździć i pahladzić, abo spytaj-cie tych kalehaŹ, katoryja jeździli. Naahu! ja dziułu-sia, što wy nia choćacie čornaha nazwać čornym, a biełaha — biełym. (Hołas: Tam zamiest biełarusau hadujucca tolki Skrzypy). Kaleha Skrypa jość Ukrain-cam i ja ab im ničoha nie mahu skazać.

Nakaniec ja mahu zhadzicca z wami, mahu pry-znać waš pohlad prawidlowym, ale pytaju, što z hetaha wyjdzie? Ci-ż z hetaha wychodzie, što tut nam ničoha nie należycca, i nadaliej majemo być pazbaŹleny Źlas-naje školy, ašwiety, ziamlu majem addawać čužyncam—

Da nas pišuć.

CIOMNY KUTOK — SWAJEJ MOWY ČURAJUCCA, PĴANSTWAM ZAJMAJUCCA.

W-ka Starajelnaja, Nawahradzkaha paw. Koźna-ja z bolšych wiosak maje jakujuš swaju asabliwaść, jakuju sapraŹdy widać warta. Starajelnaja heta adna z bahatšych wiosak u našym pawiecie. Jość kaścioł, carkwa i polskaja szkoła. Ludzi hetaj wioski i wakalič-naść naahu! usie Biełarusy, ale dziuńnaja reč, što kata-lik ŹwaŹajuc siabie za palakoŹ, a prawasłaŹnyja za rasiejcaŹ, ci ruskich, ale hladziaćy z boku, to Ź ich ničoha polskaha, ani ruskaha niama, bo sa swajoj siamjoj doma, i sa swaimi ludźmi na staranie haworać swajaju rodnuju mowaju biełaruskaj; tolki chiba jak kataliki jduć u kaścioł, a prawasłaŹnyja Ź carkwu, to adno tady haworyć da ich ksiondz čužoj, nakinutaj mowaj polskaj, a pop u carkwie tak-Źa čužoj nakinutaj mowaj rasiejskaj. Jak widać, mała chto Ź hetych ču-Źych mowach raźbirajecca, bo kali Ź niadzielu 12.IX siol. h. ksiondz probašč tłuńačyŹ, što heta znaćyć jubileŹ — to moža niekulki šlachtuncoŹ zrazumieli, a rešta Źwieś narod ničoha nie paniaŹ, tak što ksiondz paŹtaraŹ heta samaje razoŹ piać i na zapytańnie „ro-zumiecie“? — adkazali Źsie: „nie rozumiejem“. To tahdy ks. probašč zmučyŹysia paŹtarańniem hetaha tłuńačeńnia skazaŹ: „kto nie rozumie, niech przyjdzie do mnie na plebańje, czy do zakrystji, a ja wytłuńa-czę“. Nia wiedama, ci ŹmieściliŹia-b u zakrystji, ci Ź plabanii, kab pašli Źsie na tłuńačeńnie. Z hetaha wi-dać, što niekalki šlachtaŹ majuć wialiki ŹplyŹ na ks. probašča, kali zbajaŹsia hawaryć da biełaruskaha na-rodu Ź kaściele Ź jaho rodnej biełaruskaj mowie, dy musić ks. probašču bolš znaćać niekalki šlachtaŹ, jak usie parachwijanie.

Jak wyšej uspomniŹ, Starajelnaja jość bahataja wioska, ale tolki ni adzin z ŹycharoŹ stałych jaje nie abaroćaje dachodaŹ u naleŹnuju karyść, a jduć prosta Ź rastratu, bo zamiest wypisać jakuju biełaruskuju ha-zetu, ci kniŹku i lapiej pastawić swoj byt, to Źsio he-ta jdzie na harełku, katoruju tak prywykli Źžo pić, što

asadnikam i majem być matarjałam dla imperjalisty-čnych inacyjanalistyčnych imknieńniaŹ polskich? Zu-sim nie! (Hałas abureńnia). Musicie zhadzicca sa mnoj panowie! Hety fakt, ab jakim ja hawaru, pa-kazawaje, što nie zahiniem, choć palityka wašaja wia-dzie da hetaha.

Źywiom i Ź Łatwii.

Jość nas tak-Źa i Ź Łatwii. Choć waša palityka i tudy siahaje, nazywajuć Biełarusau-katalikoŹ Pala-kami i pracuje nad spalanizawańniem ich, ale-Ź i tam jana ničoha nie dasiahaje. Łatwijski Źrad u niekatoraj miery šcyrejšy za was i častkowa jdzie na spatkańnie našym narodnym intaresam. Majem tam rad szkołaŹ, jakija Źzrastajuć pa miery raźwićcia našaje kultury na-rodnej. Heta-Ź jość tak-Źa arhumant, što my nie za-hiniem, pamima wašaj palityki, skirawanaj u hetym kirunku.

Litwa pryjaznaja nam.

Woźmiem ureścić Litwu, dzie niama našaje tery-tori, adnak i tam zaŹsiody znachodzić bratniaje spa-

ŭ koŭnaj chacie čuć nia koŭny dzień wysachnie butelka, a ŭžo ŭ świata, ci ŭ niadzielu, to bolšaść mužčyn lažać pazaklejwaŭšysia ŭ sałomie čuć pry żyćci.

Maładzieŭ naahuł wiadzie siabie dobra, tolki možna zakinuć toje, što kali spatkajučysia, ci tak u rozmowie, haworać niekaj dziŭnaj rasejska-polskaj łamanaj mowaj i hetuju mowu ŭvažajuć intelihentnaj; niekatoryja chłopczy pa pryńiatamu zwyczajŭ časami ŭpiwajuca da biazpamiaci, a adzin z niedachwatu hrośaj na harełku zapisaŭsia ŭ syščyki i jość im užo niekalki hadoŭ.

Było wykryta palicyjaj mnoha račej, katoryja wykryła pryjechaŭsy siarod nočy, i ahułam, čaho šukała — zaŭsiody znachodziła, dyj koŭnamu wiedama, što nie za heta, što zapisaŭsia dyj z rewalweram chodzić, biare naŭ syščyk hrośy, Rabiłasia tajkom i nihto z pastaronnych ab hetym ničoha nia wiedaŭ, ale jak ciapier my ŭžo dawiedalisia, dyk z hetakimi treba być aściaroŭna.

Niedaloki.

ŚWIATKAWAŃNIE 20-ch UHODKAŭ BIEŁARUSKAJ PRESY.

Žodziški, Wialejskaha paw. U niadzielu 26 wie-raśnia s. h. Žodzišny Hurtok Biel. Inst. Hasp. i Kul-tury arhanizawaŭ publičnaŭ sabraŭnie z metaj światkawaŭnia 20-ch uhodkaŭ biel. presy. Prahrama sabraŭ-nia mieła być takaja: 1) pramowa (referat) ab presie naahuł i ab biełaruskaj presie i jaje značeńnie dla biełarusau, 2) referat ab hurtku „Instytutu“ z wyjaś-nieniem jahonych metaŭ i 3) biełaruskija nacyjanalny-ja pieśni. Ale z pryčyny zabarony starostam dwuch apośnich punktaŭ, abchod musiŭ abmieżawacca tolki referatam ab presie ks. prob. Hadleŭskaha. Abchod adbyŭsia ŭ sali parafijalnaha domu, hdzie byŭ wywie-śany ŭ wianku partret pačynalnika biełaruskaha adra-dženskaha ruchu, F. Bahuśewiča, a niżej biel. hazety ŭsich troch kirunkaŭ i mienskaja hazeta z 1917 hodu „Wolnaja Bielaruś“. Ludziej sabrałasia poŭnaja sala, katoryja z uwahaj wysłuchali referatu swajho ks. pro-baśča.

Siabra.

NIA „DOM MALITWY, A PRYPYNIAK RAZBOJNIKAŭ“.

Ławaryški, Wilenskaha paw. Što hod u našaj Ławaryskaj parachwii adbywajecca sorakhadzinnaŭ nabaženstwa; na hetaju ŭračystaść schodzicca čma na-rodu z usich susiednich parachwijaŭ; žjażdžajecca mno-ha ksiandzoŭ z parafijaŭ i z Wilni, kab wučyć ludziej nawuki Chrystusa ab miłaści i praŭdzie Tymčasam na sioletnim feście miż praŭdziwymi katalickimi ksian-dzami znajšoŭsia adzin taki, katory z ambony kazaŭ nam Bielarusam, što „orzeł biały porwał pęta niewoli“ i siaŭnia my żywiom wolna i ščaśliwa; proć taho wy-stupaŭ prociŭ sialanskich arhanizacyjaŭ, katoryja da-mahajuca adabraŭnia liśniaj ziamli ad ksiandzoŭ i pa-noŭ i addaŭnia jaje biednym biezziamielnym.

Buryłasia haračaja kroŭ u hrudzioch biełaruskaj maładziaży, čujučy, jak ksiondz znieważaje światoje miejsca, zamianiajučy jaho na palityčnuju trybunu.

Čamu-ż hety ksiondz nie zrabiŭ palityčnaha wie-ča za kaściołam?

Bo wiedaŭ jon dobra, što tam-by my źbili jaho słowy biezpadaŭnia sotniami faktaŭ ab hwałtach nad našym życiom relihijnym i palityčnym.

Za kaściołam užo takim brachunom endeckim narod nidzie nie daje hawaryć, honie ich won; — a ŭ kaściele jaśče čujuca jany biaśpiečnymi, bo znajuć, što my Bielarusy šanujem światoje miejsca, nie pady-majem kryk protestu prociŭ łharstwa, nia možam tak jak jany z „domu malitwy rabić prypyniak razbojnikaŭ“.

U značaj miery wina heta kładziecca i na naša-ha probaśča ks. Siamaškiewiča, katory budučy haspa-darom u našym kaściele, a tak-ža peŭna znajučy en-decki duch henaha ksiandza, pazwoliŭ, kab nam Bielarusam u našym kaściele z światoha miejsca kidali łharstwam u wočy.

Chaj-ža hety fakt budzie astatnim nia tolki ŭ na-śaj parachwii, ale i ŭ-wa ŭsich inšych. My parachwi-jaŭnie z swajho boku mimawoli musim prypomnić ta-kim „słuham bożym“, što kali-b iznoŭ Chrystus nano-wa pryšoŭ na ziamlu, to płakaŭ-by nad swaimi źnia-waŭzanymi kaściołami, jak kaliś płakaŭ nad Jeruzalem, prarakujučy jaho zhubu.

Felunia.

čućcio dla našych patrebaŭ, bo emihracyja naša budu-čaja ŭ Koŭnie pracuje duŭa dobra na niwie biełaruskaj kultury, majučy subsydy ad litoŭskaha ŭradu. Biel-łaruski Narod zaŭsiody budzie Litoŭcam udziačny za heta, i apirajučysia na hetym, śmialej pojdzie da swajej budučyni, pamima waśnych waroŭnych adnosinaŭ naŭ u tych prawoch, jakich wy nam admowić nia możacie, nia hwałciačy swajej kanstytucyi.

Nadzieja ŭ narodzie.

Maju jaśče adzin dokaz, što my nia zhiniem: he-ta jość nastroj našaha nasialeńnia! Wy jaho dobra wie-dajecie! Kali naśledki hetaha nastroju dla was buduć nie karysnyja, to paŭtaraju, adkaznaść za heta pania-sicio ŭsie wy razam, z usimi waśnymi ŭradami, nia wyklučajučy i ciapieraśniaha ŭradu p. Bartla! (Ho! a s: Jon-ža wam pamahaje!) Pamahaje, jak kaśal u chwa-robie.

Siaŭnia nastroj jak siarod prawasłaŭnaha, tak i ka-talickaha biełaruskaha nasialeńnia taki, što naša sialanstwa koŭnuju, ščyra biełaruskaju partyju entuzy-jastyčna witaje, a heta nastroj, jaki waśyja ŭplywy ŭ

nas sparaliŭzawaŭ, jaki, wyniki waśnych imknieńniaŭ, żwioŭ na ništo.

Užo kančaju. (Pas. Sołtyk: Treci raz užo ksiondz kančaje). (Druhi hołas: Zhadžajemsia na kaniec). Hetym razam skončŭ napeŭna. Duŭa ška-duju, što adradžeńnie Bielaruskaha Narodu ŭ mieżach R-taj, zamiest iŭci darohaj pazytyŭnaj, tworčaj, dzia-kujučy palitycy Polšcy, pašlo na darohu nehacyi, a praŭdu kažučy na darohu rewalucyi. Praŭdu kažučy, nikoli wialikaje wahi rewalucyi nie prydaŭaŭ i ŭ wy-niki rewalucyi na dalejšuju metu nia wieryŭ i nia wie-ru. Ale dziela taho, što rewalucyja daje časam azda-raŭleńnie hramadzianskamu arhanizmu i niejkija pers-pektywy na budučyniu, dyk choć hetym paciaśaju sia-bie, i ŭ hetym baču častku ratunku dla swajho naro-du. Bo, panowie, ŭsie naśyja inšyja nadziei wy daŭno ŭžo dzika pawydzirali z nas!

Reč jasnaja, što hałasawać budziem proci pra-wizoryi. (Wopleski na ławach nac. mien-śaściaŭ.)

— PAŠYRAJCIE „BIEŁARUSKUJU KRYNICU“! —

10-LEĆCIE „KRYNICY“.

U hetym miesiacy siol. h. kančajecca 10-ty hod, jak pačala wychodzić u świat „KRYNICA“. Woś-ža naša Redakcyja z pryčyny dziesiacilećcia ũ dzień 24 kastryčnika siol. h. ładzić światkawańnie, na jakoje zaprašaje ũsich swaich supracouńnikaŭ, pryčilnikaŭ i hramadzianstwa ahułam.

U dzień światkawańnia adbudziecca takža narada našych supracouńnikaŭ, jakich zaprašajem źjehacca na toj-ža dzień 24.-X.-26. ranicaj, abo 23.-X. wiečaram.

Miejsca, hadzina, paradak narady i światkawańnia buduć abwieščany ũ nastupnym numary našaj hazety.

Dyk ryechtujeteisia, Hramadzianie!...

Z biełaruskaha žyćcia.

Z Biełarusi pad Polščaj.

Trebujuć na sud paśla Rak-Michajłoŭskaha. Na pasiedzańni Sojmu 24-ha hetaha wieraśnia było abwieščana maršałkam Sojmu trebawańnie suda ab wydańni Sojmam paśla Rak-Michajłoŭskaha pa abwinawačańni z art. 129 K. K. Heta ũžo druhoje treba- wańnie wydaćy hetaha paśla

„Беларуская Хатка“. Chutka wychodzić nowa- ja biełaruskaja hazeta „Беларуская Хатка“. Što heta budzie za hazeta — nia wiedajem. Kažuć, što polono- filskaja.

Hurtki Biel. Inst. Hasp. i Kultury. 29) Łapa- cičy, Miadźwiedzickaj hm. 27) Haradzišča, Baranawicki paw. 28) Barani, Świancianskaha paw., hm. Żukojnie. 29) Lipawa, Harmanawickaj hm., Dzisienskaha paw. 30) Piarchowičy, Moŭčadzkej hm., Baranawickaha paw.

Z Radawaj Biełarusi.

Pieršy krok. Druhaja Sesija Centralnaha Wyka- naŭčaha Kamitetu BSRR VI-ha sklikańnia wyznačyla terminy dla pierachodu na biełaruskiju mowu ũ Ra- dawych ustanowach. Astani termin byŭ 15.VII.26.

Nia hledziačy na pastanowu Sesii CWK i na ce- ŭy rad papiaredžańniaŭ Nacyjanalnaj Komisii CWK ab nieabchodnaści pierachodu na biełaruskiju mowu, bol- šaść supracouńnikaŭ ustanoŭ mowy nia wiedajuć i jaje nie nawučylisia.

Bolš taho, značna pieraważnaja častka supracou- nikaŭ nia tolki nia pryčilna adnosilisia da wywučeń- nia mowy, a nawet waroža.

Heta prymusiła Nackamisiju CWK, jakaja adpa- wiadaje za prawiadzieńnie nacpalityki na Biełarusi, pryniać pieršy krok da bolš raśučaha wykanańnia pastanoŭ wyšejšych sawieckich orhanaŭ u sprawie źniaćcia z pracy niewialikaj pakul što kolkaści supra- couńnikaŭ, nia wiedajućych mowy i nie zrabiŭšy ničoha dla jaje wywučeńnia.

Nackamisija papieradzaje, što tyja z supracouńni- kaŭ, niezależna z zajmajemych imi pasad, jakija nia buduć wiedać biełaruskaj mowy, buduć nieadkładna zwolnieny z pracy biaz prawa pastupleńnia na pasadu ũ mie ach BSRR. („Saw. Biel.“ Nr. 195).

Zajaŭki na pierasialeńnie. Za pieršaje paŭhodź- dzie 1925-26 h. pastupili zajaŭki na pierasialeńnie ad 9 998 dwaroŭ (62.746 čał.). Tymčasam u planawym paradku była mahčymaść sioleta pierasialić u Sibir i na Daloki Ŭschod — 15 tysiać pierasialencaŭ.

Z Sojmu i Ŭradu.

Piłsudski na čale ũradu. Jak my ũžo pisali, Sojm u kancy minula ha miesiaca wykazaŭ swaju niawieru dwum ministram: Sujkoŭskamu i Młodzianoŭskamu. Adnak starszynia ministraŭ Bartel na heta nie źwiarnuŭ uwahi i zatrymaŭ ich u ũradzie. Tady Sojm wyraziŭ swaju niawieru ũsiamu ũradu. Astałosia, abo raspuścić Sojm, što moža zrabić Prezydent, abo ũradu Bartla iści ũ adstaŭku. Da rospusku Sojmu nie dajšo. Ŭrad padaŭsia ũ adstaŭku. Nowy ũrad Prezydent daručiŭ twaryć Marš. Piłsudskamu, jaki na heta i zhadziŭsia.

Sojm adłożany. Paśla takich niapryjemnaściuŭ, što byli miż Sojmam i ũradam Bartla, jaki licycca pra- waj rukoj Piłsudskaha, hetamu apośniemu nia nadta choćacca z Sojmam spatykacca, A wychad jość i z he- taha pałażeńnia. Prezydent adłażyŭ Sojm da kanca hetaha miesiaca. Za hety čas Piłsudski nadumajacca, a paśla... Boh baćka!...

Piłsudski i manarchy. Ŭrad, na čale jakoha staŭ Piłsudski, cikawy pradusim tym, što ũ skład jaho ũwajšli dwa manarchy: Mejštowič i Niezabitoŭski. Z hetaha možna šmat wysnuć roznych dumak, a pradusim toje, što Marš. Piłsudski ũžo widać nazaŭsiody raźwitwajacca z demokratyzmam. Nu što-ż, ščaśliwaj darohi!...

Z kraju.

Epidemija škariatyny. U Wialejskim paw. asta- tnim časam pajawilaśia škariatyna. Asabliwa cierpieć ad hetaj chwaroby niekatoryja wioski pad Rada- waj hranicaj. U hetych wioskach za minuly tydzień bylo 6 wypadkaŭ śmierci.

Kamunikacyja čyhunačnaja z Sawietami. U źwiazku z čyhunačnaj umowaj miż pradstaŭnikami čyhunak SSRR i polskim ũradam 10 kastryčnika ma- je być adkryty ruch pasażyrski miż Wilniaj i Mienskam. Z hetaj metaj SSRR špieśna kančaje budowu nowaj čyhunačnaj stancyi ũ Miensku.

Z Polšcy.

Napad na paša Ździachoŭskaha. Unočy z čecwiera na piatnicu 30 wieraśnia niekalki čalawiekaŭ, apranienych u achwierskija mundziery, uwarwałasja ŭ kwateru byłaha ministra skarbu paša Ździachoŭskaha, chočuŭ jaho pabić. Dziela taho, što Ździachoŭski nadta duży, pačalasja krywawaja bitwa. U rezultacie p. Ździechoŭski maje ranu na haławie, wybity zub, źbituju šyju. Jak Ździachoŭski lažaŭ samleły, napadajučyja źbili jaho ŭsiaho botami, tak što na hruzioch, nahach, bruchu i plačoch jość rad krywawych śladoŭ ad botaŭ.

Napadajučyja kryčeli: „Zhonim tabie achwotu miašacca ŭ wajskowy biudžet“.

Jak wiedama, p. Ździachoŭski byŭ na ciapierašniaj sesii Sojmu pradžaŭnikom endeckaha klubu i wostra krytykawaŭ urad Bartela.

Z Niezależnej Litwy.

Padpisańnie dahaworu Litwy z SSRR. 28 wieraśnia ŭ Maskwie padpisany Litoŭska-Radawy dahawor ab uzajemnym nienapadańni i neŭtralnaści. Dahawor padpisali: sa starany SSRR kam. zahraničnych spraŭ Čyčeryn i radawy pašoŭ u Litwie Aleksandrowski, z boku Litwy prem. i ministr zahraničnych spraŭ Śleže-wičius i litoŭski pašoŭ u Maskwie Baŭtrušajtis. Dahawor shładajecca z siami parahrafaŭ. 1-šy i druhi haworać ab zachawańni ŭ sile dahaworu Litwy z Maskwoj 12 lipnia 1920 h. i ab uzajemnym pašanawańni niezaležnaści. 3-ci — ab abawiazku ŭstrymliwacca ad warożych čynaŭ adnej starany proci druhoj i nie dawać pomačy treciaj u wypadku napadu kaho na adnaho z ich. 4-ty — ab padobnych abawiazkach u sprawach palityčnych, ekanamičnych i finansawych. 5-ty — ab sposabach łahodźańnia nieparazumieńniaŭ. 6-ty — ab terminie ratyfikacyi dahaworu (u praciahu 6 tydniaŭ ad dnia padpisańnia). 7-my kaža, što dahawor hety зробleny na piat hadoŭ z wyniatkam art. 1 i 2, čas jakich nieahraničany.

Anhielskija hazety padajuć wiestku, što Čyčeryn, paša padpisańnia dahaworu, uručyŭ litoŭskamu premjeru notu, u jakoj pryznaje Wilniu za naturalnuju častku Litwy.

Narada dziaŭžaŭ Bałtyckich. Hazety pišuć, što niezadoŭha maje adbycca naradałatwii, Estonii i mahčyma Finlandyi. Buduć abhawarwać Litoŭska-Radawy dahawor. Ale ich hutarki nia wyhaniać taho klina, jakoha zahnała im u hałowy Litwa z Rasiejaj.

Z zahranicy.

Anhlilja. Strajk wuhlakopaŭ trywaje. Strajk Anhielskich wuhlakopaŭ, jaki pačaŭsia, jak wiedajem, niekulki miesiacaŭ tamu nazad, trywaje dalej. Jak jaho končyć, dajuć swaje rady i fabrykanty i urad, ale ŭsio heta ničoha nie pamahaje.

S. S. R. R. Trocki adkryta prystupaje da opacycyi. Hazety pawiedamlajuć, što Trocki pakidaje swajo mačańnie, pierachodzić da žyćcia publičnaha i pryłučajecca da partyi Zinowjewa, jakaja stanowić opozycyju ciapierašniaha uradu SSRR.

Italija. Światkawańnie ŭ Assyżu. U pačatku hetaha miesiaca prypadaje 700-lećcie śmierci św. Franciška z Assyżu. Z hetaj pryčyny 4.X adbyłsia tam wialikija relihiynja światkawańni.

Aŭstryja. Ahulna-Eŭrapejski Kanhres. Niadaŭna adbyŭsia Kanhres hałoŭnych narodaŭ Azijackich, a ciapier u Wienie adbywajecca Kanhres ahulna-Eŭrapejski. Z hetych dwuch faktaŭ widać jasna, jak wajujuć miż saboj Eŭropa i Azija.

Japonija. Lehalizacyja chryścijanstwa. Japoniski urad pryhatawaŭ projekt ab lehalizacyi ŭ Japonii chryścijanskaj relihii. Bo dahetul chryścijanstwa tam ličyłasja nielehalnym, choć u praktycy i dapuskalasja.

Z Wilni.

Stan biezraboćcia. U prośłym tydni ŭ Biury Pasrednictwa Pracy było zarejestrawana ahulam 4.497 biezrobotnych, z čaho 3.120 mužčyn. Kwalifikawanych rabotnikaŭ zapisana 1555, niekwalifikawanych 1068 asob.

U paraŭnańni z papiarednim tydniam biezrobotnych źmienšalasja na 4 asoby. Słaba!

„Wioskowy Dzwon“. U prośłym tydni pakazaŭsia pieršy numar nowaj hazety polskaj: „Wioskowy Dzwon“. Heta orhan pasłoŭ Dubroŭnika i Wendziahołskaha, adlučyŭšychsia ad „Wyzwaleńnia“ i zjaŭlajecca pieršaj łastaŭkaj pieradwybarnaj ahitacyi

Usiačyna.

Wybuch u kapalni. Niadaŭna ŭ kapalni wuhla ŭ Amerycy niedaloka Rockwood nastupiŭ wybuch, zhinuła bołš jak 60 wuhlakopaŭ.

Razhadki: (Nr. 32) 1. Klubok nitak. 2. Łapci.

(Nr. 33) 1. Nieba, zory, maładzik. 2. Sahan na haračych wuhlach.

(Nr. 34) 1. Kamar. 2. Knička. 3. došč, ziamla, trawa.

Naša Pošta.

Hałubiancy-Bučynskaj: Za prysłanaje padziaka. Usio što pryšlicio pawoli wykarystajem. Dyk majuć časinku, pišycie i prysylajcie. **Sialancy** z pad Humnaŭ: Dziakujem, skarystajem. **Tamašni** mu z pad Źodzišak: Atrymali, dziakujem, skarystajem. **Sprawiadliwamu** Haŭryle z pad Lipnišak: Wiestki atrymali, skarystajem. **St Rusakowiču** z pad Waŭkałaty: Piśmo waša atrymali, nažał ničoha Wam nia možam poradzić. Hazety pawodle padanych adrasoŭ pasylajem. **Niedalokamu** z pad Nowa-Jelni: Atrymali, karystajem, dziakujem. Pišycie čaściej, prysylajcie adrasy wašych znajomych, kab my mahli im pasłać hazetu na probu. **Morwiču:** staciejku Wašu atrymali, skarystajem. **Pakutniku** z pad Kamajaŭ: atrymali, skarystajem. **J. Dudaru:** staćciu atrymali, nadrukujem. **Feluni** z pad Ławaryšak: atrymali, drukujem. **Siabru** z pad Źodzišak: atrymali, karystajem. **Juchniewiču** K.: piśmo atrymali, dziakujem. **Hołnskam** J.: piśmuku atrymali, hazety, jakija wy prosicie, wysłali. **Bibiku** W.: piśmuku atrymali, prośbu spaŭniajem. **Łazarskam** A.: piśmo atrymali, hazety pa padanych adrasoch pasylajem. **Dziaržaŭcu** E.: piśmuku atrymali, adhadki adhadanyja dobra. **J. piśmo** atrymali, skarystajem, dziakujem. **Šakšteŭ:** piśmo atrymali, prośbu spaŭniajem. **Hwazdowiču** z Kamaj: piśmo atrymali, hazetu pasylajem, hrošy šlicie paštowym pierakazam, jaki dastaniecie na poście. **Najdzie** St., piśmuku atrymali, pasylajem.

Atrymali ad: N. N. 15 zł., ad Šymkowiča z Lipnišak, Dźewickaha Ŭlad. z Bargłowa, Ks. Kydrysa z Ejšyšak, Karčewskaha z Wysoka-Litoŭska, Gan z Chažowa pa 2 zł. Ad Wiarcinskaha z Niepranikaŭ, Puchawiec St. z Torunia po 1 zł. **Žukoŭskaha** St. z Nowas 1.20 hr. **Dulinca** Fr. z Mosara 4 zł. **Sienkiewiča** z Šantaraŭščyny 4.50 hr. **Ks. Rešecia** J. z Bielastoku, ad **Lubič-Majeŭskaha** z Wilejki 10 zł. **Erdmana** St. z Brasława 2 zł. **Blina** St. z Inowa 2 zł.